

श्री योगेश कुळकर्णी यांस स.न.वि.वि.

स्वाध्याय १० (विवेकलक्षण) द.१९ स.१०)

प्र१) हे उत्तर लिहिणे सोपे नव्हते. तुमचे प्रयत्न योग्य झाले. निवडलेल्या तीन्ही ओव्या योग्य निवडल्या आहेत. **अश्या प्रश्नाचे उत्तर लिहितांना** स्पष्टीकरण लिहीले असते तर ते फारच उत्तम झाले असते. यापुढे जरूर लिहावे.

प्र२) उत्तर बरोबर. समर्थांनी सर्वसामान्यांसाठी दासबोध लिहिला आहे. मुख्य जे सांगायचे ते पुनःपुनः सांगण्याची समर्थांची पद्धत आहे. कोणतेही काम जर ईश्वराची पूजा म्हणून केले तर माणूस ते अगदी नीट पणे करतो. मग काम उत्तमच करणारा अशीच त्याची कीर्ती होते. **मुद्दाम नाव व्हावे म्हणून वेगळे प्रयत्न करण्याची आवश्यकताच रहात नाही.** हे येथे लक्षांत घ्यायचे आहे. त्यासाठीच हा प्रश्न आहे. गीते मधील भगवंतानी सांगितलेला निष्काम कर्मयोग तो हाच. तुमचे उत्तर अगदी योग्यच आलेले आहे. येथे पण स्पष्टीकरण लिहीले असते तर बरे झाले असते. यापुढे जरूर लिहावे.

प्र३) उत्तर ५-६ ओळींत लिहिणे तसे सोपे नाही. तुम्ही लिहीलेले सर्व मुद्दे बरोबरच आहेत.

राजकारणावरही समर्थांच्या मठांमधे (support to Shivajimaharaja's. Work) कार्य होत असे. हे पण लिहिल्याने तुमचे उत्तर परीपूर्ण झालेले आहे. छान. उत्तर योग्य आलेले आहे.

प्र४अ आणि ब ऐवजी तुम्ही या प्रश्नाचा क्र. ३ लिहिला आहे. तो ४ अ, व ४ ब आहे.

प्र ४अ) उत्तराचे मुद्दे बरोबर. उत्तर अगदी योग्य आहे. संदर्भ ओवी लिहायची राहून गेली आहे. आपल्या रोजच्या व्यवहाराच्या कामात पण हेच मुद्दे उपयोगी आहेत.

कोणालाही काम सांगायच्या आधी त्याची काम करण्याची क्षमता विचारांत घ्यावी.

तुमचे उत्तर योग्यच आहे. महंत म्हणजे leader नेता, supervisor असा घेतला तर व्यवहारात कसे वागायचे ते मार्गदर्शन मिळते. आपणच आपल्या घरांतले महंत आहोत म्हणून आपल्या घरी तसेच कार्यालयांत पण हे मार्गदर्शन उपयोगीच आहे. असो,

प्र४ ब) उत्तर अगदी योग्य. जर काम झेपले नाही तर व्याप तितका संताप ही म्हण लागू होते. झेपेल तितके काम केले की लोकप्रसन्न राहतात. त्यामुळे व्याप वढतो. वैभव (आर्थिक तसेच पारमार्थिक) वाढते. हा मुद्दा उत्तरच्यासाठी घ्यायचा आहे. शिवाय महंत निःस्पृह हवा. हेही महत्वाचे आहे. .

पुढच्या प्रश्नाचा क्र पण ४ ऐवजी ५ अ व ५ब आहे. तो correct करून समीक्षण केले आहे. तुमच्या

उत्तरांत correction करून घ्यावे.

प्र.५ मधे उत्तराची ओवी १७ खालील प्रमाणे आहे.

.आपण कराव करवावे। आपण विवरावे विवरवावे। आपण धरावे धरवावे। भजनमार्गासी॥१९-१०-१७॥

ह्यामधे करणे धरणे म्हणजेच निःष्क्रीयता सोडणे. १८, १९ मधील चरण पण ह्यासाठी ref म्हणून घ्यायचे. म्हणजे मग मुद्दा स्पष्ट होतो. कधीकधी ही पद्धत वापरावी लागते.

प्र५ब) सर्व मुद्दे मनास पटणारे आहेत. आपल्या मित्रमंडळींना दासबोधाच्या ह्या अभ्यासक्रमा बद्दल माहिती जरूर द्या. तसेच आतापर्यंत वाचलेल्या व आवडलेल्या ओव्या त्यांना सांगा म्हणजे त्यांना पटेल. त्यांना हेही सांगा की हा अभ्यास केला तर त्यांचा व्यावहारिक फायदाच होईल.

अभ्यास उत्तम होतो आहे. उत्तरे आवडली.

घरच्या सर्वांना मानाप्रमाणे स.न. अथवा अ.आ. मी १३ नोव्हेंबरला परत आलेलो आहे. स्वाध्याय १०, ११, १२ समीक्षण एकत्रच पाठवत आहे..

आपला

रवींद्र फडके.